



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2266/52 – 2022 පෙබරවාරි 10 වැනි බ්‍රහස්පතින්දා – 2022.02.10

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය – සාමාන්‍ය

රජයේ නිවේදන

මගේ අංකය: IR/COM/02/2018/182.

(1956 ප්‍රතිශෝධිත මුද්‍රණයේ) ව්‍යවස්ථාපිත අණපනත්වල (131 වන පරිච්ඡේදය වන) කාර්මික ආරාමුල් පනත

4(1) වැනි වගන්තිය යටතේ දුන් නියෝගය අවලංගු කිරීම

1957 අංක 14 සහ 62 හා 1962 අංක 4 හා 1968 අංක 39 (1968 අංක 37 දරන කාර්මික ආරාමුල් (විශේෂ විධිවිධාන) පනත සමග කියවෙන) පනත්වලින් සංශෝධිත (1956 ප්‍රතිශෝධිත මුද්‍රණය) ලංකාවේ ව්‍යවස්ථාපිත අණපනත්වල 131 වන අධිකාරය වන කාර්මික ආරාමුල් පනතේ 4 (1) වන වගන්තිය යටතේ 2021.04.21 වැනි දින අංක 2224/19 දරන ශ්‍රී ලංකා ප්‍රජාතාන්ත්‍රික සමාජවාදී ජනරජයේ අතිවිශේෂ ගැසට් පත්‍රයේ ප්‍රසිද්ධ කරන ලද 2021.04.08 වැනි දින දරන නියෝගයෙන්,

එක් පාර්ශවයක් වශයෙන්,

ලංකා වතු සේවා සංගමය, ප්‍රාදේශීය කාර්යාලය, අංක 23 ඒ, මල්වල පාර, රත්නපුර. (රමණී ජයකොඩි මිය වෙනුවෙන්).

සහ

අනෙක් පාර්ශවය වශයෙන්,

1. ශ්‍රී ලංකා තේ පර්යේෂණායතනය, ශාන්ත කුමිබස්, තලවකැලේ.
2. ශාන්ත ජෝකිම් වත්ත, රත්නපුර.

අතර පවත්නා 2021.04.07 දින දරන කම්කරු කොමසාරිස් ජනරාල්වරයාගේ ප්‍රකාශනයේ සඳහන් කරන ලද කාරණය පිළිබඳව වූ කාර්මික ආරාමුල් බේරුම් කිරීමෙන් සමථයට පත් කිරීම සඳහා බේරුම්කරු වශයෙන් නීතිඥ ජයසේකර මුදියන්සේලාගේ කපිල ජයසේකර මහතා වෙත යොමු කරන ලදී.

යථෝක්ත නියෝගය, අවලංගු කළයුතු යැයි දැන් පෙනී යන හෙයින්, කම්කරු අමාත්‍ය නිමල් සිරිපාල ද සිල්වා වන මා, එම නියෝගය අවලංගු කරන අතර, එකී 2021.04.08 දින දරන නියෝගය මත ක්‍රියා නොකරන ලෙස ද මෙයින් නියෝග කරමි.

නිමල් සිරිපාල ද සිල්වා,
කම්කරු අමාත්‍ය.

2022 පෙබරවාරි මස 02 වැනි දින,
කොළඹ දී ය.

EOG 02 – 0439/1

1A – G 36038 – 10 (2022/02)

මෙම අති විශේෂ ගැසට් පත්‍රය www.documents.gov.lk වෙබ් අඩවියෙන් බාගත කළ හැක.



ලංකාවේ ව්‍යවස්ථාපිත අණපනත්වල 131 වන පරිච්ඡේදය (1956 ප්‍රතිශෝධිත මුද්‍රණය) වන කාර්මික ආරාමුල් පනත

4(1) වන වගන්තිය යටතේ නියෝගය

මෙම නියෝගය අනුබද්ධිත කම්කරු කොමසාරිස් ජනරාල්වරයාගේ ප්‍රකාශනයේ නියම කර දක්වා ඇති කාරණය පිළිබඳව –

එක් පාර්ශ්වයක් වශයෙන්,

ලංකා වතු සේවා සංගමය, ප්‍රාදේශීය කාර්යාලය, අංක 23 ඒ, මල්වල පාර, රත්නපුර. (රමණී ජයකොඩි මිය වෙනුවෙන්).

සහ

අනෙක් පාර්ශ්වය වශයෙන්,

1. ශ්‍රී ලංකා තේ පර්යේෂණායතනය, ශාන්ත කුමිබස්, තලවකැලේ.
2. ශාන්ත ජෝකිම් වත්ත, රත්නපුර.

අතර කාර්මික ආරාමුල් පවතින හෙයින් ද,

කම්කරු අමාත්‍ය නිමල් සිරිපාල ද සිල්වා වන මම 1957 අංක 14 හා 1957 අංක 62 හා 1962 අංක 04 හා 1968 අංක 39 (1968 අංක 37 දරන කාර්මික ආරාමුල් (විශේෂ ප්‍රතිපාදන) පනත සමග කියවා) දරන පනත්වලින් සංශෝධිත වූ, ලංකාවේ ව්‍යවස්ථාපිත අණපනත්වල 131 වන පරිච්ඡේදය (1956 ප්‍රතිශෝධිත මුද්‍රණය) වන කාර්මික ආරාමුල් පනතේ 4(1) වන වගන්තියෙන් මා වෙත පැවරී ඇති බලතල අනුව, එකී ආරාමුල් බේරුම් කිරීමෙන් නිරවුල් කිරීම සඳහා බේරුම්කරු වශයෙන්, යක්කල, ගම්පහ පාර, නැඹිලි කොටුව වත්ත, අංක 03, රමාල් අයි. සිරිවර්ධන මයා. පත්කර ඔහු වෙත මෙයින් යොමු කරනු ලැබේ.

නිමල් සිරිපාල ද සිල්වා,
කම්කරු අමාත්‍ය.

2022 පෙබරවාරි මස 02 වැනි දින,
කොළඹ දී ය.

මගේ අංකය: IR/COM/02/2018/182.

ලංකාවේ ව්‍යවස්ථාපිත අණපනත්වල 131 අධිකාරය වන කාර්මික ආරාමුල් පනත
(1956 ප්‍රතිශෝධිත මුද්‍රණය)

එක් පාර්ශ්වයක් වශයෙන්,

ලංකා වතු සේවා සංගමය, ප්‍රාදේශීය කාර්යාලය, අංක 23 ඒ, මල්වල පාර, රත්නපුර. (රමණී ජයකොඩි මිය වෙනුවෙන්).

සහ

අනෙක් පාර්ශ්වය වශයෙන්,

1. ශ්‍රී ලංකා තේ පර්යේෂණායතනය, ශාන්ත කුමිබස්, තලවකැලේ.
2. ශාන්ත ජෝකිම් වත්ත, රත්නපුර.

ඉහත සඳහන් පාර්ශ්වයන් අතර ඇති කාර්මික ආරාමුලට හේතු වී පවත්නා කරුණ වනුයේ,

“ශ්‍රී ලංකා තේ පර්යේෂණායතනයට අයත් ශාන්ත ජෝකිම් වත්තේ සේවය කරන රමණී ජයකොඩි මහත්මියට පෙර ලබා දී ඇති පදනමින් 2013.10.01 දින සිට ක්‍රියාත්මක වූ වැටුප් වර්ධක ලබා දීම 2014.05.01 දින සිට අත්හිටුවීමෙන් අසාධාරණයක් සිදුව තිබේ ද? එසේ අසාධාරණයක් සිදුව තිබේ නම් හිමිවිය යුතු සහනයන් කවරේ ද? යන්න පිළිබඳව වේ.”

බී. කේ. ප්‍රහාන් වන්දනිරිනි,
කම්කරු කොමසාරිස් ජනරාල්.

2022 පෙබරවාරි මස 02 වැනි දින,
කොළඹ, කම්කරු කොමසාරිස් ජනරාල්තුමාගේ
කාර්යාලයේ දී දින යොදන ලදී.

EOG 02 – 0439/2